

॥ ఓం నమో వేదాంతే ॥

31.05.2024 శుక్రవారం (315వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సుమనోవర పూజ్యాయ సుమనోహృది వాసినే ।  
సుమనోభిప్రపూజ్యాయః శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాక్షర పరాధిగమాయ యోగ్యాం  
వ్యాస ప్రసూత శుకశృంఖ లయోపదిష్టాం ।  
సంసారమూల దలనాయచిరాయసేవ్యాం  
విద్యామిమాం విదత భాగవతాభిరామామ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎస్.ఎన్. మారుతి గార్లచే...

## శ్రీమద్భాగవతం

-----  
అథ శ్రీమద్భాగవతే పారమహంస్యాం సంహితాయాం చతుర్థ స్కంధే పంచవింశో\_ధ్యాయః

స్తనౌ వ్యంజితకైశోరౌ సమవృత్తౌ నిరంతరౌ

వస్త్రాంతేన నిగూహంతీం వ్రీడయా గజగామినీం

|| 4-25-24 ||

తామాహ లలితం వీరః సవ్రీడస్మితశోభనాం

స్నిగ్ధేనాపాంగపుంభేన స్ఫుష్టః ప్రేమోద్భ్రమద్భ్రువా

|| 4-25-25 ||

కా త్వం కంజపలాశాక్షి కస్యాసీహ కుతః సతి

ఇమాముప పురీం భీరు కిం చిక్రీర్షసి శంస మే

|| 4-25-26 ||

క ఏతే\_నుపథా యే త ఏకాదశ మహాభటాః

ఏతా వా లలనాః సుభ్రు కో\_యం తే\_హిః పురఃసరః

|| 4-25-27 ||

త్వం హ్రీర్భవాన్యన్యథవాగ్రమా పతిం

విచిన్వతీ కిం మునివద్రహో వనే

త్వదంఘ్రికామాప్తసమస్తకామం

క్వ పద్మకోశః పతితః కరాగ్రాత్

|| 4-25-28 ||

నాసాం వరోర్వన్యతమా భువిస్పృక్

పురీమిమాం వీరవరేణ సాకం

అర్హస్యలంకర్తుమదభ్రకర్మణా

లోకం పరం శ్రీరివ యజ్ఞపుంసా

|| 4-25-29 ||

యదేష మాపాంగవిఖండితేంద్రియం

సవ్రీడభావస్మితవిభ్రమద్భ్రువా

త్వయోపస్పృష్టో భగవాన్ మనోభవః

ప్రబాధతే\_థానుగృహాణ శోభనే

|| 4-25-30 ||

త్వదాననం సుభ్రు సుతారలోచనం

వ్యాలంబి నీలాలకవృందసంవృతం

ఉన్నీయ మే దర్శయ వల్గు వాచకం

యద్వీడయా నాభిముఖం శుచిస్మితే

॥ 4-25-31 ॥

నారద ఉవాచ

ఇత్థం పురంజనం నారీ యాచమానమధీరవత్

అభ్యనందత తం వీరం హసంతీ వీరమోహితా

॥ 4-25-32 ॥

న విదామ వయం సమ్యక్కర్తారం పురుషర్షభ

ఆత్మనశ్చ పరస్యాపి గోత్రం నామ చ యత్కృతం

॥ 4-25-33 ॥

ఇహోద్య సంతమాత్మానం విదామ న తతః పరం

యేనేయం నిర్మితా వీర పురీ శరణమాత్మనః

॥ 4-25-34 ॥

వితే సఖాయః సఖ్యో మే నరా నార్యశ్చ మానద

సుప్తాయాం మయి జాగర్తి నాగోఽయం పాలయన్ పురీం

॥ 4-25-35 ॥

దిష్ట్యాఽఽ గతోఽసి భద్రం తే గ్రామ్యాన్ కామానభీష్పసే

ఉద్వహిష్యామి తాంస్తేఽహం స్వబంధుభిరరిందమ

॥ 4-25-36 ॥

ఇమాం త్వమధితిష్ఠస్వ పురీం నవముఖీం విభో

మయోపనీతాన్ గృహ్ణానః కామభోగాన్ శతం సమాః

॥ 4-25-37 ॥

కం ను త్వదన్యం రమయే హ్యరతిజ్ఞమకోవిదం

అసంపరాయాభిముఖమశ్వస్తనవిదం పశుం

॥ 4-25-38 ॥

ధర్మో హ్యత్రార్థకామౌ చ ప్రజానందోఽమృతం యశః

లోకా విశోకా విరజా యాన్న కేవలినో విదుః

॥ 4-25-39 ॥

పితృదేవర్షిమర్త్యానాం భూతానామాత్మనశ్చ హ

క్షేమ్యం వదంతి శరణం భవేఽస్మిన్ యద్గుహాశ్రమః

॥ 4-25-40 ॥

కా నామ వీర విఖ్యాతం వదాన్యం ప్రియదర్శనం

న వృణీత ప్రియం ప్రాప్తం మాదృశీ త్వాదృశం పతిం

॥ 4-25-41 ॥

కస్యా మనస్తే భువి భోగిభోగయోః

ప్రియా న సజ్జేద్భుజయోర్మహాభుజ

యోఽనాథవర్గాధిమలం ఘృణోద్ధత

స్మితావలోకేన చరత్యపోహితుం

॥ 4-25-42 ॥

ఇతి తౌ దంపతీ తత్ర సముద్య సమయం మిథః

తాం ప్రవిశ్య పురీం రాజన్ ముముదాతే శతం సమాః

॥ 4-25-43 ॥

ఉపగీయమానో లలితం తత్ర తత్ర చ గాయకైః

క్రీడన్ పరివృతః స్త్రీభిర్వృద్ధినీమావిశచ్ఛుచౌ

॥ 4-25-44 ॥

సప్తోపరి కృతా ద్వారః పురస్తస్యాస్తు ద్వే అధః

పుథగ్విషయగత్యర్థం తస్యాం యః కశ్చనేశ్వరః

॥ 4-25-45 ॥

పంచద్వారస్తు పౌరస్త్వా దక్షిణైకా తథోత్తరా

పశ్చిమే ద్వే అమూషాం తే నామాని నృప వర్ణయే

॥ 4-25-46 ॥

ఖద్యోతావిర్ముఖీ చ ప్రాగ్ద్వారావేకత్ర నిర్మితే

విభ్రాజితం జనపదం యాతి తాభ్యాం ద్యుమత్సఖః

॥ 4-25-47 ॥

నలినీ నాలినీ చ ప్రాగ్ద్వారావేకత్ర నిర్మితే

అవధూతసఖస్తాభ్యాం విషయం యాతి సౌరభం

॥ 4-25-48 ॥

ముఖ్యా నామ పురస్తాద్ద్వాస్తయాపణబహూదనౌ

విషయౌ యాతి పురరాద్రసజ్జవిపణాన్వితః

॥ 4-25-49 ॥

పితృహూర్బుప పుర్యా ద్వార్దక్షిణేన పురంజనః

రాష్ట్రం దక్షిణపంచాలం యాతి శ్రుతధరాన్వితః

॥ 4-25-50 ॥

దేవహూర్నామ పుర్యా ద్వా ఉత్తరేణ పురంజనః

రాష్ట్రముత్తరపంచాలం యాతి శ్రుతధరాన్వితః

॥ 4-25-51 ॥

ఆసురీ నామ పశ్చాద్ద్వాస్తయా యాతి పురంజనః

గ్రామకం నామ విషయం దుర్మదేన సమన్వితః

॥ 4-25-52 ॥

నిర్మతిర్నామ పశ్చాద్ద్వాస్తయా యాతి పురంజనః

వైశసం నామ విషయం లుభికేన సమన్వితః

॥ 4-25-53 ॥

అంధావమీషాం పౌరాణాం నిర్వాక్యేశస్మృతావుభౌ

అక్షణ్యతామధిపతిస్తాభ్యాం యాతి కరోతి చ

॥ 4-25-54 ॥

స యర్ష్వంతఃపురగతో విషూచీనసమన్వితః

మోహం ప్రసాదం హర్షం వా యాతి జాయాఽఽ త్మజోద్భవం      || 4-25-55 ||

ఏవం కర్మసు సంసక్తః కామాత్మా వంచితోఽఽ బుధః

మహిషీ యద్యదీహేత తత్తదేవాన్వవర్తత      || 4-25-56 ||

క్వచిత్పిబంత్యాం పిబతి మదిరాం మదవిహ్వలః

అశ్నంత్యాం క్వచిదశ్నాతి జక్షంత్యాం సహ జక్షితి      || 4-25-57 ||

క్వచిద్గాయతి గాయంత్యాం రుదత్యాం రుదతి క్వచిత్

క్వచిద్ధసంత్యాం హసతి జల్పంత్యామను జల్పతి      || 4-25-58 ||

క్వచిద్ధావతి ధావంత్యాం తిష్ఠంత్యామను తిష్ఠతి

అను శేతే శయానాయామన్వాస్తే క్వచిదాసతీం      || 4-25-59 ||

క్వచిచ్ఛ్రణోతి శృణ్వంత్యాం పశ్యంత్యామను పశ్యతి

క్వచిజ్ఞిఘ్రుతి జిఘ్రంత్యాం స్పృశంత్యాం స్పృశతి క్వచిత్      || 4-25-60 ||

క్వచిచ్ఛ శోచతీం జాయామను శోచతి దీనవత్

అను హృష్యతి హృష్యంత్యాం ముదితామను మోదతే      || 4-25-61 ||

విప్రలబ్ధో మహిష్యైవం సర్వప్రకృతివంచితః

నేచ్ఛన్ననుకరోత్యజ్ఞః క్షైబ్యాత్క్రిడామృగో యథా      || 4-25-62 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే పంచవింశోఽఽ ధ్యాయః

---

అథ శ్రీమద్భాగవతే పారమహంస్యాం సంహితాయాం చతుర్థ స్కంధే షడ్వింశోఽఽ ధ్యాయః

నారద ఉవాచ

స ఏకదా మహేష్వాసో రథం పంచాశ్వమాశుగం

ద్వీషం ద్విచక్రమేకాక్షం త్రివేణుం పంచబంధురం      || 4-26-1 ||

ఏకరశ్మేకదమనమేకనీడం ద్వికూబరం

పంచప్రహరణం సప్తవరూథం పంచవిక్రమం      || 4-26-2 ||

హైమోపస్కరమారుహ్య స్వర్ణవర్మాక్షయేషుధిః

ఏకాదశచమూనాథః పంచప్రస్థమగాద్వసం      || 4-26-3 ||

చచార మృగయాం తత్ర దృష్ట ఆత్తేషుకారుకః

విహాయ జాయామతదర్శాం మృగవ్యసనలాలసః || 4-26-4 ||

ఆసురీం వృత్తిమాశ్రిత్య ఘోరాత్మా నిరనుగ్రహః  
న్యహనన్నిశితైర్జాణైర్వనేషు వనగోచరాన్ || 4-26-5 ||

తీర్థేషు ప్రతిదృష్టేషు రాజా మేధ్యాన్ పశూన్ వనే  
యావదర్థమలం లుబ్ధో హన్యాదితి నియమ్యతే || 4-26-6 ||

య ఏవం కర్మ నియతం విద్వాన్ కుర్వీత మానవః  
కర్మణా తేన రాజేంద్ర జ్ఞానేన న స లిప్యతే || 4-26-7 ||

అన్యథా కర్మ కుర్వాణో మానారూఢో నిబధ్యతే  
గుణప్రవాహపతితో నష్టప్రజ్ఞో వ్రజిత్వధః || 4-26-8 ||

తత్ర నిర్భిన్నగాత్రాణాం చిత్రవాజైః శిలీముఖైః  
విప్లవోఽభూద్దుఃఖితానాం దుఃసహః కరుణాత్మనాం || 4-26-9 ||

శశాన్ వరాహాన్ మహిషాన్ గవయాన్ రురుశల్యకాన్  
మేధ్యానన్యాంశ్చ వివిధాన్ వినిఘ్నన్ శ్రమమధ్యగాత్ || 4-26-10 ||

తతః క్షుత్తృట్పరిశ్రాంతో నివృత్తో గృహమేయివాన్  
కృతస్నానోచితాహారః సంవివేశ గతక్లమః || 4-26-11 ||

ఆత్మానమర్హయాంచక్రే ధూపాలేపస్రగాదిభిః  
సాధ్వలంకృతసర్వాంగో మహిష్యామాదధే మనః || 4-26-12 ||

తృప్తో హృష్టః సుదృప్తశ్చ కందర్పాకృష్టమానసః  
న వ్యచష్ట వరారోహం గృహిణీం గృహమేధినీం || 4-26-13 ||

అంతఃపురస్త్రియోఽపృచ్ఛద్విమనా ఇవ వేదిషత్  
అపి వః కుశలం రామాః సేశ్వరీణాం యథా పురా || 4-26-14 ||

న తథైతర్హి రోచంతే గృహేషు గృహసంపదః  
యది న స్యాద్గుహే మాతా పత్నీ వా పతిదేవతా || 4-26-15 ||

వ్యంగే రథ ఇవ ప్రాజ్ఞః కో నామాసీత దీనవత్  
క్వ వర్తతే సా లలనా మజ్జంతం వ్యసనార్ణవే || 4-26-16 ||

యా మాముద్ధరతే ప్రజ్ఞాం దీపయంతీ పదే పదే || 4-26-16 ||

రామా ఊచుః

నరనాథ న జానీమస్త్వత్ప్రియా యద్వ్యవస్యతి

భూతలే నిరవస్తారే శయానాం పశ్య శత్రుహన్

॥ 4-26-17 ॥

నారద ఉవాచ

పురంజనః స్వమహిషీం నిరీక్ష్యావధుతాం భువి

తత్సంగోన్మథితజ్ఞానో వైక్లవ్యం పరమం యయౌ

॥ 4-26-18 ॥

సాంత్వయన్ శ్లక్ష్యయా వాచా హృదయేన విదూయతా

ప్రేయస్యాః స్నేహసంరంభలింగమాత్మని నాభ్యగాత్

॥ 4-26-19 ॥

అనునిన్యేఽథ శనకైర్వీరోఽనునయకోవిదః

పస్పర్శ పాదయుగలమాహ చోత్సంగలాలితాం

॥ 4-26-20 ॥

పురంజన ఉవాచ

నూనం త్వకృతపుణ్యాస్తే భృత్యా యేష్వీశ్వరాః శుభే

కృతాగఃస్వాత్మసాత్మత్వా శిక్షా దండం న యుంజతే

॥ 4-26-21 ॥

పరమోఽనుగ్రహో దండో భృత్యేషు ప్రభుణార్పితః

బాలో న వేద తత్త్వస్వి బంధుకృత్యమమర్షణః

॥ 4-26-22 ॥

సా త్వం ముఖం సుదతి సుభ్రవసురాగభార

ప్రీడావిలంబవిలసద్ధసితావలోకం

నీలాలకాలిభిరుపస్పృతమున్నసం నః

స్వానాం ప్రదర్శయ మనస్విని వల్గు వాక్యం

॥ 4-26-23 ॥

తస్మిన్ దధే దమమహం తవ వీరపత్ని

యోఽన్యత్ర భూసురకులాతృతకిల్బిషస్తం

పశ్యే న వీతభయమున్ముదితం త్రిలోక్యా

మన్యత్ర వై మురరిపోరితరత్ర దాసాత్

॥ 4-26-24 ॥

వక్త్రం న తే వితిలకం మలినం విహర్షం

సంరంభభీమమవిమ్మృష్టమపేతరాగం

పశ్యే స్తనావపి శుచోపహతౌ సుజాతౌ

తన్నే ప్రసీద సుహృదః కృతకిల్బిషస్య  
స్వైరం గతస్య మృగయాం వ్యసనాతురస్య  
కా దేవరం వశగతం కుసుమాస్త్రవేగ

విప్రస్తపాంస్నముశతీ న భజేత కృత్యే

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే షడ్వింశోఽధ్యాయః

|| అథ క్షమా పార్థనా |

యదక్షరపదభ్రష్టం మాత్రాహీనం చ యద్భవేత్ |  
తత్సర్వం క్షమ్యతాం దేవ నారాయణ నమోఽస్తుతే ||

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ |  
కరోమి యద్యత్ సకలం పరస్మై నారాయణాయేతి సమర్పయామి ||

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః |  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ||

|| అథ మంగళమ్ ||

శ్రియః కాంతాయ కల్యాణనిధయే నిధయేఽర్థినామ్ |  
శ్రీవేంకటనివాసాయ శ్రీనివాసాయ మంగళమ్